


सिटी न्यूज सुपरफास्ट

अमरावती

वर्ष १ अंक २७ रविवार, दि. २१ जून २०२६ मूल्य ३ रुपये पुष्टे ४

RNI No. - MHAR/26/A2977 Postal Regn. No. AKL DN/283/2024-2026 http://epaper.citynewssuperfast.com



विठुरायाच्या भेटीसाठी लालपरी सज्ज !

प्रतिनिधी २१ जून

मुंबई : 'ज्ञानोबा-तुकाराम' च्या जयघोषात आणि 'विठ्ठल... विठ्ठल...'च्या अखंड नामस्मरणात पंढरपूरच्या दिशेने निघालेल्या लाखो वारकऱ्यांच्या सेवेसाठी महाराष्ट्राची जीवनवाहिनी असलेली एसटी यंदाही सज्ज झाली आहे. आषाढी एकादशी यात्रेनिमित्त राज्यभरातून श्रीक्षेत्र पंढरपूरकडे जाणाऱ्या भाविकांच्या सुरक्षित, सुलभ आणि सुखकर प्रवासासाठी ५ हजार ५०० विशेष बसेस सोडण्याचे नियोजन

♦ आषाढी एकादशी यात्रेसाठी एसटीच्या ५,५०० विशेष बस



करण्यात आले असून, राज्यातील कोणत्याही गावातून ४० किंवा त्यापेक्षा अधिक भाविकांनी एकत्रित मागणी केल्यास त्या गावातून थेट पंढरपूरसाठी विशेष

एसटी बस उपलब्ध करून दिली जाणार आहे, अशी माहिती परिवहन मंत्री तथा एसटी महामंडळाचे अध्यक्ष म्हणजे या सरनाईक यांनी दिली.

आषाढी यात्रेदरम्यान लाखो वारकरी पालख्यांसह पायी, रेल्वेने, खासगी वाहनांनी आणि एसटीने पंढरपूरकडे प्रस्थान करतात. या भाविकांच्या सेवेला सर्वोच्च प्राधान्य देत एसटी महामंडळाने व्यापक नियोजन केले आहे. भाविकांनी आपल्या जवळच्या एसटी आगाराशी संपर्क साधून विशेष बसची नोंदणी करावी, असे आवाहनही करण्यात आले आहे. विशेष म्हणजे या विशेष बस सेवेतही शासनाच्या सर्व

पंढरपुरात चार तात्पुरती बस स्थानके

भाविकांची गर्दी लक्षात घेऊन पंढरपूर येथे चंद्रभागा, भीमा (देगाव), विठ्ठल कारखाना आणि पांडुरंग (आयटीआय महाविद्यालय) अशी चार तात्पुरती बस स्थानके उभारण्यात येणार आहेत. या स्थानकांवर पिण्याचे पाणी, सुलभशौचालय, संगणकीय आरक्षण केंद्र, चौकशी कक्ष, मार्गदर्शन फलक आणि इतर आवश्यक सुविधा उपलब्ध करून देण्यात येणार आहेत.

प्रवासी सवलती कायम राहणार आहेत. ७५ वर्षांवरील ज्येष्ठ नागरिकांना 'अमृत ज्येष्ठ नागरिक योजना' अंतर्गत मोफत प्रवास, तर महिलांना 'महिला सन्मान योजना' अंतर्गत तिकीट दरात ५० टक्के सवलत दिली जाणार आहे. त्यामुळे विठुरायाच्या दर्शनाचा

प्रवास अधिक किफायतशीर आणि सुलभ होणार आहे. मागील वर्षी आषाढी यात्रेसाठी एसटीने ५,२०० विशेष बसेस चालवून तब्बल २१ लाख २५ हजार भाविकांची सुरक्षित ने-आण केली होती. यंदा त्याहून अधिक सक्षम नियोजन करण्यात आले आहे.

एकनाथ शिंदे ही अमित शाहांची 'टेस्ट ट्यूब बेबी' !

♦ केंद्रीय गृहमंत्र्यांच्या 'त्या' विधानाचा संजय राऊतांकडून समाचार



प्रतिनिधी २१ जून

मुंबई : केंद्रीय गृहमंत्री अमित शाहा यांनी शनिवारी कोल्हापुरातील एका कार्यक्रमात उपमुख्यमंत्री एकनाथ शिंदे यांचा उल्लेख करताना 'शिवसेनेचे अध्यक्ष आणि उपमुख्यमंत्री एकनाथ शिंदे,' तसेच 'पूर्वी एकनाथ शिंदे यांच्याबाबत बोलताना 'शिवसेना शिंदे गट' असे म्हणावे लागत होते.

मात्र आता कोणताही गट उरलेला नाही. आता एकच शिवसेना आहे.' असे वक्तव्य केले होते. त्याचा समाचार घेताना खा. संजय राऊत म्हणाले, एकनाथ शिंदे ही अमित शाहा यांची टेस्ट ट्यूब बेबी आहे.

ते पुढे म्हणाले की, अमित शाहा शिवसेना प्रमुखांचा आणि शिवसेनेचा अपमान करत आहेत. मिथेंचा उल्लेख करणं

म्हणजे त्यांनी हा मराठी माणसाचा अपमान केला आहे. एकनाथ शिंदे ही अमित शाहा यांची टेस्ट ट्यूब बेबी आहे. या बेबीला चार वर्ष झाली आहेत. अमित शाहा सुप्रीम कोर्टाचे प्रमुख झाले आहेत का? तुमच्या दबावामुळे सुप्रीम कोर्ट निर्णय देत नाही. त्यांच्या दबावामुळेच पक्षाचे चिन्ह आणि नाव निवडणूक आयोगाने शिंदेना दिले आहे. अमित शाहांच्या पोटातलं विष ओठावर आलं. शिवसेना प्रमुखांची जागा घेण्याची प्रेरणा अमित शाहा यांनी एकनाथ शिंदेना दिली आहे, असा घणाघात त्यांनी केला.

अमित शाहा मोदींना आव्हान देणारे षडयंत्र रचताहेत?

संजय राऊत पुढे म्हणाले की, वर्षभरात अराजकता निर्माण होणार आहे. अमित शाहा यांचा मूळ व्यवसाय हा शेअर मार्केटमधे पैसा गुंतवणे आणि कमावणे आहे.

रुख्मिणी मातेच्या जयघोषणाने दुमदुमली कौंडण्यपूरनगरी

प्रतिनिधी २१ जून

अमरावती : टाळ, मृदुंग, वीणेचा नाद आणि 'रुख्मिणी मातेचा जयघोष याने संपूर्ण कौंडण्यपूर नगरी शुक्रवार १९ जून रोजी भक्तिमय वातावरणात न्हाऊन निघाली. विदर्भाची पुरातन राजधानी, श्री रुख्मिणी मातेचे माहेरघर म्हणून ओळखल्या जाणाऱ्या श्रीक्षेत्र कौंडण्यपूर येथून ४३२ वर्षांची अखंड परंपरा लाभलेली माता रुख्मिणीची पालखी हजारो वारकरी, भाविक आणि ग्रामस्थांच्या उपस्थितीत पंढरपूरच्या दिशेने मार्गस्थ झाली.

पहाटेपासूनच मंदिर परिसरात भाविकांची मोठी गर्दी उसळली होती. श्री विठ्ठल-रुख्मिणी मंदिर समितीच्या वतीने मातेची विधिवत पूजा अर्चा करून साडी-चोळी अर्पण



करण्यात आली. तसेच ओटी भरून माहेरातून लेकीला सासरी पाठविण्याच्या परंपरेनुसार भावपूर्ण वातावरणात पालखीला निरोप देण्यात आला. यावेळी अनेक भाविकांच्या डोळ्यांत अश्रू तरळले होते. पालखी मंदिरातून मार्गस्थ झाल्यानंतर गावातील विविध भागांत ग्रामस्थांनी पालखीचे उत्स्फूर्त स्वागत केले. टिकटिकाणी रांगोळ्या, फुलांची उधळण, आरती आणि पूजन करून मातेप्रती आपली श्रद्धा व्यक्त करण्यात आली. गावकऱ्यांच्या वतीने टिकटिकाणी शरबत वाटप सुद्धा करण्यात आले महिला भजन मंडळांनी फुगडी आणि

भक्तिगीतांच्या माध्यमातून वातावरण भक्तिरसाने भरून टाकले. टाळ-मृदुंगांच्या गजरात आणि 'विठ्ठल विठ्ठल' नामस्मरणात संपूर्ण गाव दुमदुमून गेले. यानंतर पालखी पाच पाऊली स्थळावर पोहोचताच अंबा रुख्मिणी महोत्सव समिती व रविराज देशमुख मित्रपरिवार तसेच पंचक्रांशीतील भाविकांच्या वतीने स्वागत करण्यात आले. फटाक्यांच्या आतिषबाजीने परित्सर उजळून निघाला. यावेळी रविराज देशमुख व सौ. गायत्री देशमुख यांनी सपत्नीक पालखीचे पूजन केले. कौंडण्यपूर येथून या पालखीचे प्रस्थानावेळी अंबा रुख्मिणी महोत्सव

समितीचे अध्यक्ष व भाजपा जिल्हाध्यक्ष रविराज देशमुख, ह.भ.प. संजय महाराज ठाकरे, ह.भ.प. पंकज महाराज महल्ले, कौंडण्यपूर ते पंढरपूर हा पालखी सोहळा केवळ धार्मिक परंपरा नसून विदर्भाच्या सांस्कृतिक आणि आध्यात्मिक वारशाचे प्रतीक मानला जातो. गेल्या ४३२ वर्षांपासून अखंडपणे सुरू असलेली ही परंपरा आजही हजारो वारकऱ्यांना भक्ती, श्रद्धा आणि संस्कारांची प्रेरणा देत आहे. सदर पालखी सोहळा हा महाराष्ट्रातील मानाचा पालखी सोहळा असून माता रुख्मिणी च्या पालखीला पंढरपूर येथे महत्वाचे स्थान आहे गुरुपौर्णिमेच्या दिवशी ही पालखी विठुरायाच्या गाभाऱ्यात असते आणि त्या ठिकाणी मोठ्या भक्ती भावात आणि सन्मानाने या पालखीचे पूजन केले जाते.

दोन दिवसांत राज्यात पावसाची शक्यता !



प्रतिनिधी २१ जून

मुंबई : भारतीय हवामान विभागाने सलग दुसऱ्या दिवशी महाराष्ट्रातील रेंगाळलेले मान्सून आगमन २३ जूनपासून होऊ शकते, असे जाहीर केल्याने आता मंगळवारकडे नागरिकांच्या नजरा लागल्या आहेत. मान्सूनच्या पुढच्या प्रवासासाठी पुन्हा एकदा

अनुकूल स्थिती निर्माण होत आहे. प्रादेशिक हवामान विभागाने सोमवारपासून मुंबई, ठाणे येथे मेघगर्जनसह पावसाचा 'यलो अलर्ट' दिला आहे.

त्यामुळे उकाड्यापासून दिलासा मिळणार आहे.

की, हलका पाऊस पडून गेल्यावर उकाड्याची जाणीव अधिक तीव्र होणार, याकडे लक्ष आहे.

Powered By

Co-Powered By

RRC NETWORK BROADBAND

KCC Kothari Construction Company

Ahuja Global Furniture & Electronics

श्री संत गजानन महाराज पालखी सोहळा

गजर माऊलीचा सोहळा आनंदाचा

संतनगरी ते राजराजेश्वर नगरी

पालखी सोहळा दिनांक 21 ते 24 जून 2026

सिटी न्यूज सुपरफास्ट

City Live

RRC NETWORK

LIVE ON

RRC/Den City Live : 889

GTPI City Live Channel : 73

RRC Digital

rrc_news_mh

RRC Digital

सिटी न्यूज विविधा

रविवार दि. २१ जून २०२६

 http://epaper.citynewssuperfast.com

योग : भारतात उगम पावलेली शारीरिक, मानसिक अन् अध्यात्मिक साधना !

योग ही भारतात उगम पावलेली एक प्राचीन शारीरिक, मानसिक आणि आध्यात्मिक साधना आहे. ‘योग’ हा शब्द संस्कृतमधून आला असून त्याचा अर्थ जोडणे किंवा एकत्र करणे असा आहे, जो शरीर आणि चेतना यांच्या एकीकरणाचे प्रतीक आहे. आज जगभरात याचा विविध स्वरूपांत सराव केला जातो आणि त्याची लोकप्रियता वाढतच आहे. त्याचे वैश्विक आकर्षण ओळखुन, संयुक्त राष्ट्रांनी ११ डिसेंबर २०१४ रोजी ठराव ६९/१३१ द्वारे २१ जून हा आंतरराष्ट्रीय योग दिन म्हणून घोषित केला. जागतिक योग दिनाचा उद्देश योगाभ्यासाच्या अनेक फायद्यांविषयी जगभरात जागरूकता निर्माण करणे हा आहे.

आंतरराष्ट्रीय योग दिनाची स्थापना करणारा ठरावाचा मसुदा भारताने मांडला होता आणि त्याला विक्रमी १७५ सदस्य राष्ट्रांनी पाटिंबा दिला. हा प्रस्ताव सर्वप्रथम पंतप्रधान नरेंद्र मोदी यांनी आमसभेच्या ६९

व्या अधिवेशनाच्या उद्घाटनप्रसंगी आपल्या भाषणात मांडला होता, ज्यात ते म्हणाले, ‘योग ही आपल्या प्राचीन परंपरेची एक अमूल्य देणगी आहे. योग मन आणि शरीर, विचार आणि कृती यांच्या एकतेचे प्रतीक आहे... हा एक समग्र दृष्टिकोन आहे जो आपल्या आरोग्यासाठी आणि कल्याणासाठी मौल्यवान आहे. योग म्हणजे केवळ व्यायाम नाही; तर तो स्वतःशी, जगाशी आणि निसर्गाशी एकरूप होण्याची भावना अनुभवण्याचा एक मार्ग आहे.’ ठरावात असे नमूद केले आहे की, ‘व्यक्ती आणि लोकसंख्येने अधिक आरोग्यदायी पर्याय निवडणे आणि उत्तम आरोग्यास चालना देणाऱ्या जीवनशैलीचे पालन करणे महत्त्वाचे आहे.’

या संदर्भात, जागतिक आरोग्य संघटनेने देखील आपल्या सदस्य राष्ट्रांना आवाहन केले आहे की, त्यांनी आपल्या नागरिकांमधील शारीरिक निष्क्रियता कमी करण्यास मदत करावी. ही निष्क्रियता जगभरातील मृत्यूच्या शीर्ष दहा प्रमुख


कारणांपैकी एक आहे आणि हृदयविकार, कर्करोग व मधुमेह यांसारख्या असंसर्गजन्य रोगांसाठी एक प्रमुख धोकादायक घटक आहे. पण योग हा केवळ एक शारीरिक व्यायाम नाही. त्याचे एक प्रसिद्ध अभ्यासक, दिवंगत बी. के. एस. अय्यंगार यांच्या शब्दांत, ‘योग दैनंदिन जीवनात संतुलित वृत्ती राखण्याचे मार्ग विकसित करतो आणि आपली कर्मे पार पाडण्याचे कौशल्य प्रदान करतो.’ २०१६ मध्ये योगाचा मानवतेच्या अमूर्त सांस्कृतिक वारशाच्या प्रातिनिधिक यादीत समावेश करण्यात आला. योगाच्या या प्राचीन भारतीय अभ्यासामागील तत्त्वज्ञानाने भारतातील समाजाच्या कार्यपद्धतीच्या विविध पैलूंवर प्रभाव टाकला आहे, मग ते आरोग्य आणि वैद्यकशास्त्र असो किंवा शिक्षण आणि कला असो. मन, शरीर आणि आत्मा यांना एकरूप करून उत्तम मानसिक, आध्यात्मिक आणि शारीरिक कल्याण साधण्याच्या तत्त्वावर आधारित, योगाची मूल्ये या समाजाच्या नीतिमत्तेचा एक प्रमुख भाग आहेत.

आपण आंतरराष्ट्रीय दिवस का साजरे करतो?

आंतरराष्ट्रीय दिवस आणि आठवडे हे जनतेला महत्त्वाच्या विषयांवर शिक्षित करण्याचे, जागतिक समस्यांचे निराकरण करण्यासाठी राजकीय इच्छाशक्ती आणि संसाधने एकत्रित करण्याचे, तसेच मानवतेच्या कर्तृत्वाचा गौरव करून त्याला बळकटी देण्याचे प्रसंग आहेत. आंतरराष्ट्रीय दिवसांचे अस्तित्व संयुक्त राष्ट्रांच्या स्थापनेपूर्वीपासून आहे, परंतु संयुक्त राष्ट्रांनी त्यांना एक शक्तिशाली समर्थन साधन म्हणून स्वीकारले आहे. आपण संयुक्त राष्ट्रांचे इतर विशेष दिवसही साजरे करतो .

२०२६ ची संकल्पना : निरोगी वृद्धत्वासाठी योग

या वर्षी १२ वा आंतरराष्ट्रीय योग दिन ‘ निरोगी वृद्धत्वासाठी योग ’ या संकल्पनेसह साजरा होत आहे , जो सर्व वयोगटांसाठी योगाचे महत्त्व अधोरेखित करतो . निरोगी वृद्धत्वासाठी योग हा एक मौल्यवान सराव ठरू शकतो, कारण तो अशा अनेक क्षमतांना आधार देतो, ज्या लोकांना वाढत्या वयात सक्रिय, स्वतंत्र आणि व्यस्त राहण्यास मदत करतात . सौम्य हालचाल, स्ट्रेचिंग, श्वासोच्छ्वासाचे व्यायाम आणि सजगता यांचा मेळ घालून, योग संतुलन, लवचिकता, ताकद आणि हालचालक्षमता सुधारण्यास मदत करू शकतो, तसेच मानसिक आरोग्य आणि तणाव व्यवस्थापनास देखील साहाय्य करतो. योग वेगवेगळ्या शारीरिक क्षमता आणि आरोग्य स्थितीनुसार जुळवून घेता येत असल्यामुळे ,अनेक ज्येष्ठ नागरिकांना त्यांचे शारीरिक आणि भावनिक आरोग्य टिकवून ठेवण्यासाठी हा एक सुलभ मार्ग उपलब्ध करून देतो. हे फायदे जागतिक आरोग्य संघटनेच्या निरोगी वृद्धत्व दशाकाच्या (२०२१-२०३०) अनेक उद्दिष्टांना साहाय्य करतात, ज्यात स्वातंत्र्याला प्रोत्साहन देणे, पडण्याचा धोका कमी करणे, जीवनाचा दर्जा वाढवणे आणि आरोग्य व कल्याणासाठी व्यक्ती-केंद्रित दृष्टिकोनास प्रोत्साहित करणे यांचा समावेश आहे.



आज जागतिक योग दिन

जागतिक आरोग्य संघटनेचे योगासाठी मोबाईल ॲप
जागतिक आरोग्य संघटनेने भारत सरकारच्या सहकार्याने, लोकांना सक्रिय आणि निरोगी राहण्यास मदत करण्यासाठी ‘डब्ल्यूएचओ एमयोगा’ नावाचे योग ॲप सुरू केले आहे. या ॲपमध्ये योग साधना शिकवण्यासाठी आणि त्यासोबत वापरण्यासाठी व्हिडिओ आणि ऑडिओ फाइलसचा संग्रह आहे. जे लोक पहिल्यांदा योग करण्याचा प्रयत्न करत आहेत आणि जे आधीपासून नियमितपणे योग करतात, अशा दोघांसाठीही हे एक वापरण्यास सोपे आणि विनामूल्य साधन आहे. हे ॲप जागतिक आरोग्य संघटना आणि आंतरराष्ट्रीय दूरसंचार संघ यांच्या संयुक्त उपक्रम असलेल्या ‘बीहेल्दी बीमोबाइल’ द्वारे विकसित केले गेले आहे .



स्त्रीचा सन्मान हा सुसंस्कृत समाजाचा खरा पाया

स्त्री ही केवळ एक व्यक्ती नाही, तर कुटुंब, संस्कृती, संस्कार आणि समाजाचा आधारस्तंभ आहे. तिच्या सन्मानातच समाजाची खरी ओळख दडलेली असते. ज्या समाजात महिलांना आदर, सुरक्षितता आणि समानतेची वागणूक दिली जाते, तो समाज प्रगतीच्या दिशेने वाटचाल करतो.

स्त्री ही जन्मदात्री आहे, संस्कारांची शिदोरी आहे आणि प्रत्येक यशस्वी कुटुंबामागची प्रेरणाशक्ती आहे. आई, बहीण, पत्नी, मुलगी किंवा मैत्रीण अशा अनेक भूमिका ती आयुष्यभर निस्वार्थपणे पार पाडत असते. स्वतःच्या इच्छा आणि स्वप्नांना बाजूला ठेवून कुटुंबाच्या सुखासाठी झटणारी स्त्री ही समाजाची खरी ताकद आहे. परंतु आजही अनेक ठिकाणी महिलांकडे दुय्यम दर्जाНЕ पाहिले जाते. त्यांचा सन्मान, भावना आणि स्वातंत्र्य यांना किंमत दिली जात नाही. शब्दांनी, कृतींनी किंवा वर्तनातून होणारा अपमान हा केवळ एका महिलेचा अपमान नसून संपूर्ण समाजाच्या संस्कृतीवर प्रश्नचिन्ह उभे करणारा प्रकार आहे.

स्त्रीचा सन्मान म्हणजे केवळ तिचे रक्षण करणे नव्हे, तर तिच्या विचारांचा आदर

करणे, तिच्या निर्णयांना महत्त्व देणे आणि तिच्या व्यक्तिमत्त्वाला समानतेची वागणूक देणे होय. महिलांना दया किंवा सहानुभूतीची गरज नसून सन्मान, विश्वास आणि समान संधींची आवश्यकता आहे.

आज महिलांनी शिक्षण, विज्ञान, क्रीडा, प्रशासन, उद्योग, राजकारण आणि सामाजिक क्षेत्रात उल्लेखनीय यश संपादन केले आहे. प्रत्येक क्षेत्रात त्या पुरुषांच्या खांद्याला खांद्या लावून काम करत आहेत. त्यामुळे महिलांना कमकुवत समजण्याची मानसिकता आता बदलण्याची गरज आहे.

समाजाने महिलांकडे आदराने पाहण्याची संस्कृती रुजवली पाहिजे. घरात मुलांना लहानपणापासूनच स्त्री सन्मानाचे संस्कार दिले गेले पाहिजेत. महिलांविषयी आदराची भावना निर्माण झाली तर भविष्यात अनेक सामाजिक समस्या आपोआप कमी होतील. स्त्रीवर अन्याय होताना गप्प राहणे हेही अन्यायाला पाठबळ देण्यासारखेच आहे. त्यामुळे प्रत्येक नागरिकाने महिलांच्या सन्मानासाठी उभे राहिले पाहिजे. स्त्रीच्या डोळ्यात अश्रू आणणारा नव्हे, तर तिच्या चेहऱ्यावर आत्मविश्वास आणि सुरक्षिततेचे हास्य फुलवणारा समाज निर्माण करणे ही आपली सामूहिक जबाबदारी आहे.एक सुसंस्कृत समाज तोच, जिथे महिलांना भीती नव्हे तर विश्वास मिळतो, अपमान नव्हे तर सन्मान मिळतो, आणि बंधने नव्हे तर समान संधी मिळतात. स्त्रीचा सन्मान हा कोणत्याही एका दिवसापुरता मर्यादित नसून तो प्रत्येक दिवसाच्या आचरणात दिसला पाहिजे. कारण स्त्रीचा सन्मान जपणारा समाजच खऱ्या अर्थाने प्रगत, संवेदनशील आणि आदर्श समाज ठरतो.



नेहा पाटील

ॲक्टर ॲड रिपोर्टर
आर आर सी न्यूज अकोला

मुसळधार कोसळणारा पाऊस नुकताच थांबला होता. पावसामुळे ओलेचिंब झालेल्या झाडांवरून पाण्याचे थेंब टपकत होते. गच्चभरलेलं आभाळ हळूहळू मोकळं होत होतं. अभ्यासिकेतील हॅिंगिंग चेअरमध्ये बसलेले छातानाम समीक्षक. प्रोफेसर डॉ. देवदत्त देशपांडे स्वतःतच हरवून गेले होते. कॉलेजमधून आल्यापासून ते असेच बसून होते. घरकाम करणाऱ्या मावशींनी आणून ठेवलेल्या चहावर साय जमली होती. पण देशपांडेंचं कशाकडेच लक्ष नव्हतं.... हवेच्या झुळुकी बरोबर फुलांचा सुगंध दरवळला आणि त्या गंधाने प्रोफेसर देशपांडे अस्वस्थ झाले. त्याचं मन पंचवीस वर्षे मागे गेले. त्यांना टाळ्यांचा कडकडाट ऐकायला येऊ लागला. प्रेक्षकांनी तुडुंब भरलेले महाविद्यालयाच डोळ्यासमोर दिसायला लागले. आंतर विद्यापीठ स्तरावरील गीत गायन स्पर्धा सुरू होती. वेगवेगळ्या विद्यापीठस्तरावरील स्पर्धक सहभागी झाले होते. स्पर्धकांत विद्यापीठांची संख्या अधिक होती. संगीतोत्सव रंगत होता त्याच्या महाविद्यालयाचे प्रतिनिधित्व करायला देवयानी कुं-हेकर मंचावर आली. कविवर्य उमाकांत काणेकर रचित, शोभा गुर्डू यांनी अजरामर केलेली उघड्या पुन्हा जहाल्या जखमा उरातल्या ही गझल देवयानीने अशा नजाकतीने पेश केली की सभागृहातील सगळ्यांनी उभे राहून टाळ्यांचा कडकडाट केला. विद्यार्थी -विद्यार्थिनींनी प्रचंड जल्लोष करीत सभागृह डोक्यावर घेतले.

स्पर्धा संपली. सभागृहरिकामेव्हायला लागले. रंगमंचावर उभ्या असलेल्या देवयानीजवळ देवदत्त देशपांडे गेला. ओंजळीभर चाफ्याची फुले तिच्या समोर धरत तो म्हणाला ’ तुमच्या गाण्याबद्दल ही गिफ्ट. या फुलासारखं ताजं टवटवीत प्रसन्न आणि सुगंधीत आहे ते. गोंड आवाज आहे तुमचा. दर्दभरी किनार आहे त्याला. देवदत्त देणगी लाभली आहे तुम्हाला गाण्याला जपा.’ त्याच्या नजरेत नजर मिसळत, तिने पुढे केलेल्या ओंजळीत त्याने आपली ओंजळरिती केली.तिने ओंजळीतल्या चाफ्याच्या फुलांचा दीर्घ सुगंध घेतला ’अहाहा, आवडली बरे तुमची गिफ्ट. तुम्हाला कोणी सांगितलं मला चाफ्याची फुलं फार आवडतात म्हणून’. ती स्वतःशीच खुदकन हसली तेव्हा तिच्या गालावरच्या नाजूक खळीकडे त्याचं लक्ष गेलं अन् नजर तिथेच गुंतून पडली. हळूहळू त्यांची मैत्री झाली. महाविद्यालयातील गर्लस् कॉमनरूम समोर आणि कॉलेज गार्डनमध्ये चाफ्याची झाडे होती. ती दिसली की तो चाफ्याची फुले तिच्यापुढे करी आणि तीही अगदी अगत्याने धेई. शब्दालपडकीव्या भावनांटाळ्यातून व्यक्त होत ती विज्ञान शाखेतील पदवीपदवीचा विद्यार्थिनी तर तो कला शाखेतील पदव्युत्तर अभ्यासक्रमाचा विद्यार्थी. तिच्या तासिका संपल्यावर संगीत शिकायला ती संगीत विभागात यायची त्याच्या विभागाला लागूनच संगीत विभाग होता. ती आली की तो तिच्या ओंजळीत चाफ्याची फुले ठेवी. ती त्यांचा दीर्घ गंध

घेऊन दोन फुले वेणीत माळायची.अनेकदा कॉलेज ऑफिससमोर, गार्डनच्या कपाऊंडजवळ तो मित्रांसोबत उभा असे. दुरून ती येताना दिसली की मित्र म्हणायचं’ ती बघ, तुझी चाफेकळी येतेय ती समोर आली की त्यांची नजरानजर हाई. न बोलता, दोघांच्या ही डोळ्यातले भाव अंतरीचे गुंज सांगून जात. वर्षे संपत आले... पंधरा दिवस ती महाविद्यालयात दिसली नाही. तो अस्वस्थ झाला. तिच्यासाठी आणलेली चाफ्याची फुले रोज सुकून जायला लागली.. अखेर न राहून तिच्या मैत्रीणाला त्याने गाठलं. तिची चौकशी केली तेव्हा तिचे वडील बारल्यानं ती गावाला गेल्याचे कळले. ती लहान असताना आई गेली आणि आता वडील. त्याला धक्का बसला, सांत्वन करायला तिच्या गावाला जाऊन यावं असं त्याला वाटलं. पण त्याने सावरलं.आई-वडीलांपासून पोरकी असलेल्या देवयानीचे काका तिचं लग्न ठरवत असल्याचा निरोप मिळताच तो तिच्या काकांना भेटायला घरी गेला. तिचा चेहरा मलूल झाला होता. काकांसमोर त्याने हात जोडले. हे माझं फायनल इयर आहे. गुढच्या वर्षी मला नोकरी लागेल. तोपर्यंत थांबा.’ त्याने विनवणी केली. ’ हे बघ, तुझं शिक्षण कधी पूर्ण होणार आणि नोकरी कधी लागणार? चांगल्या स्थळाकडून मागणी आली आहे. मुलगा डॉक्टर आहे. घरी संध्याचे बगीचे आहेत. आणखी काय हवं?’ त्याने हात जोडले.

जखमा उरातल्या या..

विनवणी केली. पण तिचे काका काही ऐकून घ्यायलाच तयार नव्हते. त्यांनी स्पष्ट नकार दिला. एका रविवारी, तिचं लग्न लागत होतं तेव्हा आता जगायचं तरी कोणासाठी’ या भावनेनं निराशाग्रस्त झालेला तो, रेल्वे लाईनजवळ गाडीची बाट पाहत उभा होता. धाडधाड करत समोरून गाडी आली पण पाय जणू जमिनीला घट्ट चिकटून बसले होते. गाडी निघून गेली. आपल्या दुबळेपणाची त्याला चिड आली माधारी फिरला. त्या क्षणापासून त्याचं आयुष्य बदलून गेलं. देवदत्त देशपांडे ग्रंथालयात संपूर्ण वेळ वाचनात व्यतीत करू लागला. कुणातही मिसळेनासे झाला. पदव्युत्तर परीक्षेत तो सुवर्ण पदकाचा मानकरी. नोकरीच्या मागे न लागता डॉक्टरेटचा अभ्यास करायला लागला. पीएच.डी मिळाली आणि महाविद्यालयात व्याख्याता म्हणून रुजू झाला. अल्यावधीतच शैलीदार शिकविणारे प्राध्यापक म्हणून डॉ. देवदत्त देशपांडे ओळखले जाऊ लागले. स्वतःला सतत वाचनात गुंतवून ठेवायला लागले. व्याख्यानामाला. सभा संमेलनातील त्यांचा सहभाग वाढायला लागला. विविध नियतकालिकातून त्यांचे साहित्य प्रसिद्ध व्हायला लागले. डॉ. देवदत्त देशपांडे यांचं नाव, साहित्यिक समीक्षक म्हणून साहित्य क्षेत्रात आदराने घेतले जायला लागले. एरवी अंबोल वाटणारे, ऋजू स्वभावचे डॉ. देशपांडे वर्गामध्ये विविधानांमाला रंगून गेलेले असत. मराठी विभागातील पदव्युत्तर अभ्यासक्रमातील कवितांचा पेपर ते शिकवीत. त्यात व्यत्यय नको म्हणून सलग दोन तासिका ते घेत. त्यांच्या शैलीदार शिकविण्यामुळे इतर महाविद्यालयातील विद्यार्थी ही त्यांच्या तासाला येऊन बसत.

आजही, प्रोफेसर डॉ देवदत्त देशपांडे गोविंदाग्रजांच्या ’वाग्वैजयंती ’मधील प्रेम कवितांचे विवेचन करून आपल्या केबिनमध्ये येऊन बसले. त्यांना थकवा जाणवत होता. त्यामुळे डोळे मिटवून घेत ते खुर्चीमध्ये विसावले. ’सर, आत येऊ का?’ आवाज ओळखीचा वाटला म्हणून डॉ. देशपांडेंनी डोळे उघडून समोर पाहिले आणि ते दचकले. गोधळून गेले. त्यांचा विश्वासच बसेना. पंचवीस वर्षांपूर्वीची देवयानी यावेळी आपल्या समोर समोर उभी कशी ? ते अनिमिष नेत्रांनी बघत राहिले. ’सर, मी मनवा. किती सुंदर विवेचन करता तुम्ही. तुमच्याबद्दल खूप ऐकले होते, पण आज प्रत्यक्ष अनुभव आला. मला आपल्याशी थोडं बोलायचंय. चालेल का?’

बाहेर आकाश काळवंडून आलं होतं आभाळ गडगडायला लागले प्रोफेसर देशपांडेंनी स्वतःला कसं बसं सावरलं. ’आता मला निघायला हवं. प्लिज, नंतर भेटता का?’ तिला समजावीत, आपल्या सहकाऱ्याला घरी सोडायची विनंती करीत ते डिपार्टमेंटमधून बाहेर पडले. प्रोफेसर डॉ. देवदत्त देशपांडे यांनी घरात पाय ठेवला तोच मुसळधार पाऊस बससायला लागला. प्रोफेसर आपल्या विचारात गढून गेले होते. ते सरळ अभ्यासिकेत गेले आणि हॅिंगिंग चेअरमध्ये त्यांनी स्वतःला झोकून दिलं. गेली पंचवीस वर्षे ज्या आठवणींना ते टाळण्याचा आटोकाट प्रयत्न करीत होते त्या जिवंत होऊन डोळ्यासमोरून तरळून जायला लागल्या. देवयानीच्या आठवणीने त्यांना गलबळून आलं. ते व्याकूळ झाले. इतक्या वर्षात आज पहिल्यांदाच त्यांचे डोळे वाहायला लागले. ते तसेचवाहू देत त्यांनी डोळे मिटून घेतले आणि ते स्वतःत हरवून गेले. पावसाने विश्रांती घेतली होती. तिने बेल वाजवली. घरकाम करणाऱ्या मावशींनी दार उघडले.

’सर आहेत?’ ’हो, आहेत. अभ्यासिकेत आहेत.’ ’मला भेटायचय त्यांना.’ ’फार महत्त्वाचे काम आहे काय? बहुधा त्यांची प्रकृती ठीक नसावी. कॉलेजमधून आल्यापासून कसल्यातरी चिंतेत आहेत.’ सरांची भेट होणार नाही या कल्पनेने ती अस्वस्थ झाली. ’मावशी, माझं खूपच महत्त्वाचे काम आहे सरांकडे. मला भेटायचय त्यांना तिचे डोळे

पाणावले. ते बघून मावशीने तिला अभ्यासिका दाखविली. ’सर.’ तिने दरवाजातून साद दिली. पण देशपांडेंनी कोणताच प्रतिसाद दिला नाही. त्यांच्या समोर ती उभी राहिली. त्याबरोबर देशपांडेंच लक्ष तिच्या कडे गेलं. ’तुम्ही ? इथे ?’

’सर, मी मनवा.. मला पाहिल्यावर तुमची जी अवस्था झाली त्याचं कारण मला माहिती आहे. तुम्हाला पंचवीस वर्षांपूर्वीची देवयानी आठवली. देवयानी माझी आई. आम्हा दोघींमध्ये विलक्षण साध्य आहे. म्हणूनच मला पाहिल्यावर तुम्हाला धक्का बसला.’ प्रोफेसर डॉ. देवदत्त देशपांडे अविश्वासाने बघत राहिले. सर, तुम्हा दोघांच्या आयुष्यात जे घडलं ते फार क्लेशकारक आहे. परावलंबी असलेल्या आईला मनाविरुद्ध लग्न करावं लागलं. माझा जन्म झाला आणि दोन वर्षांनी माझे बडील अपघातात गेले. माझ्यासाठी आई जगत राहिली खरी पण त्या जगण्याला काही अर्थ नव्हता. तुम्हाला ती कधीच विसरली नाही तुमचे लेख, तुमच्या बद्दल छापून येणाऱ्या बातम्या, ती जमा करून ठेवायची. तोच तिचा विरंगुळा होता. सभा संमेलनातील तुमचा सहभाग, तुमचा वाढत जाणारा लौकिक यांचा तिला विलक्षण अभिमान वाटायचा ती तुमच्या आठवणीतच गुंतून गेली होती. ’कुणासाठी गायचं’ म्हणत गाणं कायमचं हरवलं. काकांमुळे आयुष्याची माती झाली या भावनेने लग्नानंतर ती कधीही माहेरी गेली नाही. सर, आजही ती तुमच्या आठवणीतच जगत आहे आणि तुम्हीही तिला विसरला नाहीत हे मला माहिती आहे सर.. ती उठली. हॅिंगिंग चेअरमध्ये बसलेल्या डॉ. देवदत्त देशपांडेजवळ आली, त्यांच्या पायाजवळ बसत ती विनवायला लागली. ’सर, तिचा स्वीकार करा. नाही म्हणू नका सर, तेव्हा नियतीमुळे एकत्र येणं शक्य झालं नाही. पण आता तसे दोघं एकत्र या. तिला अंतर देऊ नका. तिचा स्वीकार करा. सर... डॉड.... प्लिज.... डॉड...’





गजानन माऊलींचे पंढरीकडे ‘महाप्रस्थान’



वेदमंत्रोच्चारत रजत मुखवट्याचे पूजन

या ऐतिहासिक सोहळ्याच्या प्रारंभी गजानन महाराज मंदिर परिसरात अनुमेय श्रद्धा आणि हर्षोल्लास पाहावयास मिळाला. संस्थानचे विश्वस्त श्री निलकंठ पाटील यांच्या हस्ते श्रीच्या रजत मुखवट्याचे वेदमंत्रोच्चारत विधिवत पूजन-अर्चन करण्यात आले. त्यानंतर विठ्ठलभक्तीचा उत्साह अंतःकरणात घेऊन ७०० हून अधिक निष्ठावंत वारकरी हातामध्ये भगव्या पताका घेऊन पंढरीच्या वाटेने मार्गस्थ झाले. या नयनरम्य सोहळ्याचे डोळे भरून दर्शन घेण्यासाठी भाविकांचा जनसागर उमळला होता.

३३ दिवसांचा खडतर पायी प्रवास आणि ब्रह्मानंद

मुखी अखंड हरीनाम आणि पाऊलाना वारीची ओढ असलेला हा सोहळा सुमारे ३३ दिवसांचा आणि १,१५० किलोमीटरचा पायी प्रवास पूर्ण करून आषाढ शुक्ल नवमीला पंढरपूर धाम येथे पोहोचेल. आषाढी एकादशीच्या महापूर्वावर सर्व वारकरी विठ्ठल-रुक्मिणीच्या दर्शनाचा परम लाभ घेतील. वारीच्या मार्गावर ठिकठिकाणी माऊलींच्या पालखीचे भावपूर्ण स्वागत केले जाणार असून भजन, कीर्तन आणि प्रवचनांचे आयोजन करण्यात आले आहे.

संतनगरीत भक्तीचा महापूर ! भक्तांचे पावसासाठी साकडे



प्रतिनिधी २१ जून

शेगाव : ‘जय हरी विठ्ठल, श्री हरी विठ्ठल...’ आणि ‘ज्ञानोबा-तुकाराम’ अशा विठ्ठल नामाच्या गगनभेदी जयघोषाने आज संपूर्ण संतनगरी शेगाव दुमदुमून गेली. आषाढी वारीच्या पावन पर्वावर, श्री संत गजानन महाराज संस्थानच्या परंपरेनुसार, श्रीच्या पालखीचे आज ज्येष्ठ शुक्ल सप्तमी तिथीला सकाळी ठीक ७ वाजता

पंढरपूरकडे भावपूर्ण महाप्रस्थान झाले. टाळ-मृदंगाचा निनाद, शंखनाद आणि वारकऱ्यांच्या उत्स्फूर्त नृत्यामुळे संपूर्ण शेगाव नगरी भक्तिसागरात न्हाऊन निघाली होती. श्रीच्या प्रत्येक भक्ताने पावसाचे नियमित आगमनची अमुल्य मागणी मनोभावे केली. श्रीच्या पालखी सोहळ्याचे थेट प्रसारण आर आर सी नेटवर्कवर करण्यात येत आहे.



राजराजेश्वर नगरीत २३ जूनला आगमन

अकोला जिल्ह्यातील भाविक आणि नागरिक श्रीच्या पालखीला सामोरे जाण्यासाठी अत्यंत उत्सुक आहेत. पालखीचा आगामी प्रवास आणि मुक्काम राहील. सोमवार २२ जून रोजी गायगाव येथे दुपारची विश्रांती आणि सायंकाळी ६ वाजता भौरद येथे रात्रीचा मुक्काम असेल. तर श्री संत गजानन महाराजांची पालखी अकोला शहरातील राजराजेश्वर नगरी परिसरात २३ व २४ एप्रिल या दोन दिवस मुक्कामी राहील. अकोल्यातील दोन दिवसांच्या मुक्कामात विविध धार्मिक कार्यक्रमांचे आयोजन करण्यात आले असून, त्यानंतर श्री माऊलींची पालखी पंढरपूरच्या दिशेने पुढील प्रवासासाठी मार्गस्थ होईल.

डॉ. पंजाबराव देशमुख कृषी विद्यापीठातील प्रकल्पग्रस्त विशेष भरती प्रक्रिया पूर्ण करा



प्रतिनिधी २१ जून

अकोला : डॉ. पंजाबराव देशमुख कृषी विद्यापीठ प्रकल्पग्रस्त विशेष भरती अंतर्गत गट ‘क’ व गट ‘ड’ संवर्गातील विविध पदांसाठी २५ व २७ फेब्रुवारी २०२५ रोजी जाहिराती प्रसिद्ध करण्यात आल्या होत्या. मात्र १७ महिने होऊनही भरती प्रक्रिया अद्याप पूर्ण करण्यात आलेली नाही. भरती प्रक्रियेनुसार गट ‘ड’ संवर्गातील मजूर, चौकीदार व माळी पदांसाठी उमेदवारांची शारीरिक व व्यावसायिक चाचणी ०८ ते १३ सप्टेंबर २०२५ दरम्यान घेण्यात आली. त्यानंतर दिनांक २६, २७ व २८ नोव्हेंबर २०२५ रोजी टीसीएस संस्थेमार्फत गट ‘क’ व गट ‘ड’ मधील काही पदांसाठी ऑनलाइन परीक्षा घेण्यात आली. परीक्षेचा

निकाल दिनांक २४ जानेवारी २०२६ रोजी जाहीर करण्यात आला. त्यानंतर पात्र व अपात्र उमेदवारांच्या याद्या प्रसिद्ध करून विविध पदांसाठी उमेदवारांच्या शैक्षणिक कागदपत्रांची व प्रकल्पग्रस्त प्रमाणपत्रांची पडताळणी करण्यात आली. विद्यापीठ प्रशासनाच्या पत्रानुसार जिल्हा पुनर्वसन अधिकारी, अकोला यांनीही संबंधित प्रमाणपत्रांची पडताळणी करून अहवाल १ एप्रिल २०२६ रोजी प्राप्त झाला. तरीदेखील भरती प्रक्रियेस अंतिम स्वरूप देण्यात आलेले नाही. या संदर्भात प्रकल्पग्रस्त उमेदवारांनी आमदार रणधीरभाऊ सावरकर यांच्या माध्यमातून कुलगुरू व कुलसचिव यांची भेट घेऊन भरती प्रक्रिया १५ जून २०२६ पर्यंत पूर्ण करण्याची विनंती केली होती.

पातुर नगराध्यक्षपदी काँग्रेसचे इहू पहेलवान

प्रतिनिधी २१ जून

पातुर : पातुर नगरपरिषदेच्या नगराध्यक्षपदाच्या निवडणुकीत काँग्रेसचे उमेदवार हिदायतखा उर्फ इहू पैलवान यांनी विकास योद्धा मंचाचे उमेदवार सय्यद बुऱ्हाण यांचा पराभव करून दणदणीत विजय मिळविला. या चुरशीच्या लढतीत भाजपाचे सचिन ढोणे तिसऱ्या क्रमांकावर राहिले, तर शिवसेना (शिंदे गट) उमेदवाराची अनामत रक्कम जप्त झाली. २० जून रोजी झालेल्या मतदानानंतर रविवारी मतमोजणी पार पडली. नगराध्यक्षपदासह नगरपरिषदेच्या २० जागांसाठी झालेल्या निवडणुकीत काँग्रेसने ८ जागांवर विजय मिळवत आपले वर्चस्व सिद्ध केले. विकास योद्धा मंचालाही ८ जागा मिळाल्या असून शिवसेना (उद्धव बाळासाहेब ठाकरे) पक्षाचे २ आणि भाजपाचे २ नगरसेवक निवडून आले आहेत.



या निवडणुकीत शिवसेना (शिंदे गट) ला मोठा धक्का बसला असून नगराध्यक्षपदाच्या उमेदवारासह सर्व नगरसेवक उमेदवारांची अनामत रक्कम जप्त झाली आहे. पातुर नगरपरिषदेची निवडणूक अत्यंत चुरशीची ठरली. निवडणुकीत काँग्रेस आणि शिवसेना (उबाठा) यांची युती होती, तर विकास योद्धा मंचासोबत राष्ट्रवादी काँग्रेस, एमआयएम आणि वंचित बहुजन आघाडीची आघाडी होती. निकाल जाहीर होताच पातुर शहरात काँग्रेस आणि शिवसेना (उबाठा) कार्यकर्त्यांनी जल्लोष साजरा केला. फटाक्यांची आतषबाजी, गुलालाची उधळण आणि विजयाच्या घोषणा देत

कार्यकर्त्यांनी आनंदोत्सव साजरा केला. नगराध्यक्षपदी निवड झाल्यानंतर हिदायत खा उर्फ इहू पैलवान यांच्यावर सर्व स्तरातून अभिनंदनाचा वर्षाव होत आहे. काँग्रेसचे विजयी उमेदवार शितल प्रवीण पोहरे, मोहम्मद शाकीर मोहम्मद साबीर, सुनिता साहेबराव वाघमारे, साबा अहमद खान अझरखान, सुमया सदर शेख उस्मान ,मोहम्मद मेहता अब्दुल रहुफ ममता राजेश खोडे, हमीदाबी. विकास योद्धा मंचाचे डॉ. सय्यद वसीम, बुशरा अंजुम मोहम्मद बाबर, साजिया परवीन मोहम्मद कैसर, कंबर जमा खान आदिल खान, मोहम्मद फैज मोहम्मद मकसूद, शारबत जमीन सय्यद मुजाहिद इकबाल, सय्यद मुजम्मिल हुसेन, साहिस्ता फिरदोस मोहम्मद इरफान. शिवसेना उबाठाचे आनंदा रामभाऊ तायडे, अजय गजानन पाटील तर भाजपाचे अश्विनी सुनील पाटील, तुळसाबाई राजाराम गाडगे विजयी झाले.

अकोट नप पोटनिवडणुकीत भाजपचा दोन्ही जागांवर विजय

वि प्रतिनिधी २१ जून

अकोट : अकोट नगर परिषदेत प्रभाग क्रमांक ४ अ व ४ ब साठी झालेल्या पोटनिवडणुकीत भारतीय जनता पक्षाने दोन्ही जागांवर विजय मिळवत आपले वर्चस्व कायम राखले. २० जून रोजी झालेल्या मतदानानंतर रविवारी मतमोजणी पार पडली. या निवडणुकीकडे स्थानिक राजकीय वर्तुळाचे लक्ष लागले होते. प्रभाग क्रमांक ४ ब (सर्वसाधारण महिला) मध्ये भाजपच्या शारदा योगेश नाटे यांनी १७०६ मते मिळवत दणदणीत विजय संपादन केला. शिवसेना (शिंदे गट) च्या भारती प्रशांत नाटे यांना ७८८ मते मिळाली असून त्या दुसऱ्या क्रमांकावर राहिल्या. तर वंचित



बहुजन आघाडीच्या वर्षा देवेंद्र मोकोडे यांना ७२३ मते मिळाली. दरम्यान, प्रभाग क्रमांक ४ अ मध्ये भाजपचे उमेश सदाशिव हरसुलकर यांनी १४०१ मते मिळवत विजय मिळविला. शिवसेना (शिंदे गट) च्या रेशमा चंदन चंडालिया यांना ८१९ मते मिळाली असून त्या दुसऱ्या क्रमांकावर राहिल्या. वंचित बहुजन आघाडीचे मंगेश उर्फ लखन प्रकाश इंगळे यांना ५०६ मते मिळाली. या निकालामुळे अकोट शहरातील स्थानिक राजकारणात भाजपची संघटनात्मक ताकद पुन्हा एकदा

अधोरेखित झाली आहे. दोन्ही प्रभागांमध्ये भाजप उमेदवारांनी प्रतिस्पर्ध्यांवर स्पष्ट आघाडी घेत विजय मिळवल्याने पक्ष कार्यकर्त्यांनी जल्लोष साजरा केला. विजयी उमेदवारांचे समर्थकांनी गुलाल उधळून व फटाक्यांची आतषबाजी करत आनंदोत्सव साजरा केला. या पोटनिवडणुकीच्या निकालामुळे आगामी स्थानिक स्वराज्य संस्थांच्या निवडणुकांच्या पार्श्वभूमीवर अकोटमधील राजकीय समीकरणांना नवी दिशा मिळण्याची चर्चा सुरू झाली आहे.

श्री.संत गजानन महाराज पालखी सत्कार समिती, अकोला

श्रीच्या अखंड सेवाभावाची 51 वर्षे

‘सेवा हीच खरी पूजा... आणि भक्ती हीच जीवनाची दिशा...’ या विचाराला आपल्या जीवनाचे ध्येय बनवून, गेली तब्बल ५१ वर्षे निस्वार्थ भावनेने, कुठल्याही प्रसिद्धीची अपेक्षा न ठेवता, श्रीच्या चरणी सेवा अर्पण करणारे एक कुटुंब म्हणजे – श्री संत गजानन महाराज शेगाव पालखी सत्कार समिती, अकोला. सन १९७६ मध्ये या समितीची स्थापना झाली. तेव्हापासून आजपर्यंत श्री संत गजानन महाराजांची पालखी अकोला नगरीत येते आणि त्याच प्रेमाने, त्याच भक्तिभावाने, त्याच सेवाव्रताने समितीचे कार्यकर्ते महाराजांच्या सेवेसाठी तन-मन धनाने अखंड सेवाभाव घेऊन सजज होतात.

पालखीचा मुक्काम शहरातील कुठल्याही ठिकाणी असो... वारकऱ्यांच्या सेवेसाठी समिती सदैव कार्यरत असते. कुठेही नाव नाही... प्रसिद्धी नाही... केवळ श्रीच्या चरणी समर्पित भाव आणि भक्तीची अखंड ज्योत! ही सेवा कोणत्याही देणगीवर किंवा पावतीवर चालत नाही. कारण ही सेवा पैशाने नव्हे, तर श्रद्धेने उभी राहिली आहे.



समितीचे प्रत्येक कार्यकर्ते स्वतःच्या कुटुंबाप्रमाणे तन, मन आणि धनाने या कार्यात सहभागी होतात. महाराजांच्या पालखीतील प्रत्येक वारकरी त्यांच्यासाठी विठ्ठलाचेच रूप असतो. म्हणूनच पालखी अकोल्यात येण्यापूर्वी प्रत्येक वारकऱ्याची माहिती घेऊन, त्याच्या मापानुसार पांढरा शुभ्र शर्ट, पायजमा, टोपी आणि दुपट्टा शिवून तयार ठेवला जातो.

कारण ही केवळ वस्त्रांची भेट नसते...
ही असते प्रेमाची उब...
ही असते मायेची सावली...

ही असते भक्तांच्या हृदयातून उमटलेली 'माहेरची भेट'!
वारकरी जेव्हा प्रेमाने दिलेला हा पोशाख स्वीकारतो, तेव्हा त्याच्या चेहऱ्यावर उमटणारे समाधान आणि आनंद पाहूनच समितीच्या कार्यकर्त्यांना आपल्या सेवाकार्याचे सार्थक झाल्याची अनुभूती मिळते. या सेवाकार्यात श्री संत गजानन महाराज संस्थान, शेगाव यांचे वेळोवेळी मोलाचे सहकार्य व मार्गदर्शन लाभत आले आहे. त्यांच्या मार्गदर्शनामुळे ही सेवा अधिक व्यापक आणि सुयोग्य पद्धतीने पार पडते.

श्री गजानन महाराजांचे भक्त आज जगभर पसरलेले आहेत. लाखो भक्तांना त्यांच्या कृपेचा प्रसाद लाभला आहे. त्याच कृपाछायेखाली प्रेरित होऊन, महाराजांच्या शिकवणीला जीवनात उतरवत, अकोल्यातील ही समिती मागील ५१ वर्षांपासून भक्ती, सेवा आणि समर्पणाचा दीप तेवत ठेवत आहे. आजच्या युगात निस्वार्थ सेवाभाव जिवंत ठेवणारे हे कार्य खरोखरच प्रेरणादायी आहे. समितीच्या प्रत्येक कार्यकर्त्याची खरी कमाई म्हणजे ना प्रसिद्धी, ना सन्मान...त्यांची खरी कमाई आहे —

महाराजांच्या चरणी लाभलेली सेवा... वारकऱ्यांच्या चेहऱ्यावरचे समाधान...आणि श्री गजानन महाराजांचा कृपाशीर्वाद!
चला, आपणही या सेवाभावाने प्रेरणा घेऊया...
भक्ती, सेवा आणि समर्पणाचा हा वारसा पुढे नेऊया...
गण गण गणत बोते...
संत गजानन महाराज की जय!



आंतरराष्ट्रीय योग दिन

सामूहिक प्रात्यक्षिकांनी साजरा

डॉ. पं. दे. कृ. वि. दीक्षांत सभागृहात कार्यक्रम



प्रतिनिधी २१ जून

अकोला : जिल्हा प्रशासनातर्फे आंतरराष्ट्रीय योगदिनानिमित्त डॉ. पंजाबराव देशमुख कृषी विद्यापीठ येथील दीक्षांत समारंभ सभागृहात योग मार्गदर्शन व प्रात्यक्षिक कार्यक्रम झाला. विविध क्षेत्रातील मान्यवर, ज्येष्ठ नागरिक, महिला, युवक विद्यार्थी आदींनी मोठ्या संख्येने सहभागी होत सामूहिक योग प्रात्यक्षिकातून योग दिन साजरा केला.

डॉ पंजाबराव देशमुख कृषी विद्यापीठाचे कुलगुरू डॉ. शरद गडाख, पोलीस अधीक्षक अर्चित चांडक, निवासी उपजिल्हाधिकारी गजेंद्र मालठाणे, जिल्हा क्रीडा अधिकारी नंदा खुरपुडे यांच्यासह विविध संस्थांचे पदाधिकारी उपस्थित होते. जिल्हा प्रशासन, जिल्हा क्रीडा अधिकारी कार्यालय, जिल्हा क्रीडा परिषद, डॉ. पंजाबराव देशमुख कृषी विद्यापीठ, मेरा युवा भारत केंद्र,



राष्ट्रीय सेवा योजना, शिक्षण विभाग, पोलीस प्रशिक्षण केंद्र, एन.सी.सी., स्काऊट गाईड, होमगार्ड, पतंजली योग समिती, आर्ट ऑफ लिव्हिंग, योग भारती, क्रीडा भारती, अकोला योग परिषद, विविध सामाजिक संस्था तसेच शासकीय व निमशासकीय कार्यालयातील अधिकारी-कर्मचारी, शिक्षक व विद्यार्थी कार्यक्रमात सहभागी झाले.

अप्पर वर्धा प्रकल्पाचे महामेरू प्रा. बी. टी. देशमुख अनंतात विलीन



प्रतिनिधी २१ जून

अमरावती: विदर्भाच्या सिंचन अनुशेषाचा लढा दिल्ली आणि मुंबईच्या तख्तापर्यंत गाजवणारे जलमहर्षी, ज्येष्ठ अर्थतज्ज्ञ, पत्रकार तथा माजी आमदार प्रा. बी. टी. देशमुख हे शनिवारी सायंकाळी अनंतात विलीन झाले.

अमरावतीकरांसाठी पाणी आणून भगीरथ ठरलेले अप्पर वर्धा प्रकल्पाचे महामेरू प्राध्यापक बी.टी देशमुख सर होते.

त्यांच्या निधनाने विदर्भाच्या हक्कासाठी लढणारा एक अभ्यासू सूर्य



मावळला असून, संपूर्ण अमरावतीसह महाराष्ट्रावर शोककळा पसरली आहे. शनिवारी सायंकाळी ७ वाजताच्या सुमारास स्थानिक हिंदू स्मशानभूमीत त्यांच्या पार्थिवाला जड अंतःकरणाने भडगनी देण्यात आला. या जननायकाला अखेरचा निरोप देण्यासाठी राजकीय, सामाजिक आणि शैक्षणिक क्षेत्रातील दिग्गजांसह हजारोंचा जनसागर उसळला होता. बी.टी. सरांवर शासकीय इतमामात अंत्यसंस्कार करण्यात आले. यावेळी त्यांच्या कन्या डॉ. सायली लाड व डॉ. वैशाली वानखडे यांनी वडिलांच्या पार्थिवाला मुखानगी दिला. शासनाच्या वतीने शासकीय मानवंदना देत हवेत तीन वेळा फेंरी झाडून

नागरिकांच्या तक्रारी पोलीस अधिकाऱ्यांनी सोडवल्या

अमरावती : जिल्हा पोलीस अधीक्षक निकेतन कदम, यांनी पोलीस घटकामध्ये सर्व पोलीस स्टेशन मध्ये प्रत्येक शनिवारी तक्रार निवारण दिवस राबविण्याबाबत सुचणा देण्यात आलेले आहे या निमित्ताने सर्व पोलीस स्टेशन मध्ये प्राप्त होणारे नागरीकांच्या तक्रारी ऐकुण तात्काळ कार्यवाही करण्याबाबत सर्व ठाणेदार यांना आदेशीत करण्यात आले आहे. त्यानुसार आज दिनांक २०/०६/२०२६ रोजी निकेतन कदम, पोलीस अधीक्षक अमरावती ग्रामीण हे पोलीस स्टेशन मोर्शी व दत्ता तोटेवाड, अपर पोलीस अधीक्षक, अमरावती ग्रामीण हे पोलीस स्टेशन लोणी येथे प्रत्यक्ष उपस्थित राहिले तसेच संबंधीत विभागाचे उप-विभागीय पोलीस अधिकारी त्यांचे अधिनित्य पोलीस स्टेशन येथे उपस्थित राहुन तसेच सर्व पोलीस स्टेशनचे ठाणेदार हे आपआपले पोलीस स्टेशन मध्ये तक्रार निवारण दिवशी नागरीकांच्या एकुण २०७ तक्रारीचे निराकरण करण्यात आले आहे.

अंत्ययात्राही वेळेवरच
शासन निर्देशानुसार बी. टी. देशमुख यांच्या पार्थिवावर शासकीय इतमामात अंत्यसंस्कार करण्यात येणार असल्याचे निवासी उपजिल्हाधिकारी संतोष काकडे यांनी सांगितले होते. शनिवारी सायंकाळी ठीक पाच वाजता अंत्ययात्रा निघाली.

अंतिम भेट राहिली, रस्त्यातच मिळाली वार्ता
माजी आमदार बी.टी. देशमुख यांना दोन विवाहित मुली आहेत. यापैकी प्रा. डॉ. वैशाली वानखडे ह्या येथील आयुर्वेदिक महाविद्यालयात प्राध्यापक आहेत. त्या अमरावतीला वास्तव्याला आहेत. तर दुसरी कन्या डॉ. सायली लाड ह्या पंढरपूर येथे स्कीन स्पेशालिस्ट आहेत. डॉ. सायली ह्या पंढरपूरवरून शुक्रवारी दुपारी वडिलांच्या भेटीसाठी अमरावतीला यायला निघाल्या होत्या. दुदैवाने प्रवासातच त्यांना सरांच्या मृत्यूची वार्ता कळली.

श्री शिवाजी शिक्षण संस्थेचे उपाध्यक्ष एडवोकेट गजाननराव पुंडकर, कार्यकारणी सदस्य हेमंत काळमेघ, शिक्षक आमदार सरनाईक, प्राचार्य दीपक धोटे, डॉ. गणेश खारकर, दिलीप एडतकर, प्रा. प्रफुल्ल गवई, पप्पू पाटील, जगदीश गोवर्धन, सहकार नेते वसंत धुईखेडकर , दिनेश सूर्यवंशी, नुटाचे एफ. सी. रघुवंशी, राजापेटचे ठाणेदार संदीप चव्हाण, विलास नांदुरकर, अविनाश दुधे, डॉ. प्रफुल्ल कडू, प्रा. राजेश जयपूरकर, प्रा. तुषार देशमुख, माजी आमदार वॉरेंड्र जगताप यांच्यासह हजारोंच्या संख्येने शिक्षण क्षेत्रातील व राजकीय क्षेत्रातील मंडळी यावेळी उपस्थित होते.

संत गाडगे बाबा अमरावती विद्यापीठात आंतरराष्ट्रीय योग दिन साजरा निरोगी आरोग्यासाठी योग आवश्यक - कुलगुरू डॉ. मिलिंद

प्रतिनिधी २१ जून

अमरावती: आजच्या बदलत्या सामाजिक वातावरणात आणि कौटुंबिक वास्तव पाहता, आपले आरोग्य सुदृढ ठेवणे हे सर्वात मोठे आव्हान आहे. म्हातारपण सुखाचेआणि निरोगी जाण्यासाठी आरोग्याची काळजी घेणे अत्यंत महत्त्वाचे असून, त्यासाठी प्रत्येकाने योगाभ्यासाची कास धरली पाहिजे, असे आवाहन संत गाडगे बाबा अमरावती विद्यापीठाचे कुलगुरू डॉ. मिलिंद बारहाते यांनी केले.विद्यापीठाच्या ’आजीवन अध्ययन व विस्तार विभाग’, ’एम.ए. योगशास्त्र’ व ’पी.जी. डिप्लोमा योगा थेरपी’ यांच्या संयुक्त विद्यमाने विद्यापीठ विद्यार्थी विकास विभाग परिसरात अकरावा आंतरराष्ट्रीय योग दिन मोठ्या उत्साहात आणि योगप्रेमींच्या उत्स्फूर्तउपस्थितीत



साजरा करण्यात आला. त्याप्रसंगी उपस्थितांना संबोधित करताना ते बोलतहोते. याप्रसंगी व्यासपीठावर प्र-कुलगुरू डॉ. महेंद्र दोरे, कुलसचिवडॉ. अविनाश असनारे, आंतरराष्ट्रीय योग प्रशिक्षक डॉ.सुप्रिया चकोले, शिवाजी कला व वाणिज्य महाविद्यालयाच्या डॉ.निता गिरी, वित्त व लेखा अधिकारी सीए पुष्कर देशपांडे,आजीवन अध्ययन व विस्तारचे संचालक डॉ. श्रीकांत पाटील, विद्यार्थी विकास संचालक डॉ. राजीव बोरकर, रासेयोसंचालक

डॉ. निलेश कडू, उपकुलसचिव श्री मंगेश वरखेडे आणिजनसंपर्क अधिकारी डॉ. विलास नांदुरकर उपस्थित होते. या योग शिबिरात पुणे येथील आंतरराष्ट्रीय योगचिकित्सक व योग तज्ज्ञ डॉ. सुप्रिया चकोले यांनी मार्गदर्शक म्हणून उपस्थित राहूनउपस्थितांना मार्गदर्शन केले. त्यांनी अत्यंत कठीण वाटणारी योगासने अतिशय सोप्याआणि सहज पद्धतीने करून घेतली. त्यांच्या मार्गदर्शनामुळे उपस्थित सर्व अधिकारी, शिक्षक, कर्मचारी आणि

विद्यार्थ्यांनीयोगाचे महत्त्व आत्मसात केले.कार्यक्रमाची सुरुवात विद्यापीठ गीताने झाली.त्यानंतर मान्यवरांच्या हस्ते संत गाडगे बाबा व महर्षि पतंजली यांच्या प्रतिमेचेपूजन करण्यात आले. उपस्थितांचे स्वागत रोपेटे देऊन करण्यात आले. कार्यक्रमाचेप्रास्ताविक संचालक डॉ. श्रीकांत पाटील यांनी केले. श्रीसंचालन डॉ. अनघा देशमुखांयांनी, तर आभार प्रदर्शन श्री राजेश पिदडीयांनी करून राष्ट्रसंत तुकडोजी महाराज रचित भजन गायिले. हासंपूर्ण सोहळा यशस्वी करण्यासाठी आजीवन अध्ययन व विस्तार विभागातील शिक्षक वविद्यार्थ्यांनी अथक परिश्रम घेतले. या कार्यक्रमाला विद्यापीठातील शिक्षक,शिक्षकेतर कर्मचारी, मोठ्या संख्येनेविद्यार्थी आणि अमरावतीमधील योगप्रेमी नागरिक उपस्थित होते.

दर्यापूरच्या राजकारणात खळबळ; शिवसेनेचे माजी उपशहरप्रमुख शादाब सुफी यांचा राष्ट्रवादी काँग्रेस मध्ये प्रवेश !

प्रतिनिधी २१ जून

दर्यापूर : दर्यापूरच्या राजकीय वर्तुळात महत्त्वाची घडामोड घडली असून शिवसेना पक्षाचे माजी उपशहरप्रमुख शादाब भाई सुफी यांनी आज राष्ट्रवादी काँग्रेस पक्षात जाहीर प्रवेश केला. प्रवेशानंतर पक्ष नेतृत्वाने त्यांच्यावर विश्वास व्यक्त करत राष्ट्रवादी काँग्रेस पक्षाच्या अल्पसंख्याक सेलच्या दर्यापूर शहराध्यक्षपदाची जबाबदारी सोपविली आहे.

अमरावती येथील राष्ट्रवादी काँग्रेस पक्षाच्या कार्यालयात झालेल्या कार्यक्रमात ही नियुक्ती जाहीर करण्यात आली. यावेळी पक्षाचे जिल्हाध्यक्ष संतोष महात्मे, अल्पसंख्याक विभागाचे जिल्हाध्यक्ष गुड्डू भाई पठाण, जिल्हा कोषाध्यक्ष प्रविण भुजाडे,

अल्पसंख्याक सेलच्या शहराध्यक्षपदी नियुक्ती



तालुका अध्यक्ष निलेश पाटील मोपारी, शहराध्यक्ष अमोल दादा गहरवार, जिल्हा सरचिटणीस कुलदीप पाटील काळे, नगरसेवक राहुल भाऊ बैताडे, माजी जिल्हाध्यक्ष शुभम होले तसेच तालुका अध्यक्ष नितिन गावंडे यांच्यासह अनेक पदाधिकारी व कार्यकर्ते उपस्थित होते.

शादाब भाई सुफी हे दर्यापूर शहरातील अल्पसंख्याक

समाजात सक्रिय व प्रभावी नेतृत्व म्हणून ओळखले जातात. शिवसेनेत उपशहरप्रमुख म्हणून त्यांनी काम केले असून त्यांच्या राष्ट्रवादी काँग्रेस पक्षातील प्रवेशामुळे तालुक्यातील राजकीय समीकरणांमध्ये नव्या चर्चांना उधाण आले आहे. आगामी स्थानिक स्वराज्य संस्थेच्या निवडणुकांच्या पार्श्वभूमीवर हा प्रवेश राष्ट्रवादी काँग्रेस पक्षासाठी

मोठे बळ मानला जात आहे. यावेळी बोलताना पक्ष पदाधिकाऱ्यांनी सांगितले की, शादाब भाई सुफी यांच्या प्रवेशामुळे अल्पसंख्याक समाजातील युवक व कार्यकर्ते मोठ्या प्रमाणात राष्ट्रवादी काँग्रेस पक्षाशी जोडले जातील. तसेच दर्यापूर शहर व तालुक्यात पक्ष संघटना अधिक मजबूत होण्यास मदत होणार आहे. गेल्या काही महिन्यांपासून राष्ट्रवादी काँग्रेस पक्षात विविध स्तरांवरील कार्यकर्त्यांचे इन्कमिंग वाढत असून शादाब भाई सुफी यांचा प्रवेश हा त्याचाच एक महत्त्वाचा टप्पा मानला जात आहे. नियुक्तीनंतर शादाब भाई सुफी यांनी पक्ष नेतृत्वाचे आभार मानले.

असोरिया पेट्रोल पंपाजवळ हवेत गोळीबार

प्रतिनिधी २१ जून

अमरावती: असोरिया पेट्रोल पंपाजवळ काल रात्री हवेत गोळीबार करण्यात आला. यामुळे शहरात खळबळ उडाली आहे.

जखमी तरुणाची ओळख नागपुरी गेट पोलीस ठाण्याच्या हद्दीतील एक तरुण म्हणून पटली आहे. सर्वात वर्दळीच्या भागांपैकी येत असलेल्या असोरिया पेट्रोल पंपाजवळ शनिवारी रात्री उशिरा एक खळबळजनक घटना घडली. अज्ञात हल्लेखोरांनी एका तरुणावर प्राणघातक शस्त्रांनी हल्ला केला. या हल्ल्यात तो तरुण गंभीर जखमी झाला आहे. या घटनेचा संबंध हवेत केलेल्या गोळीबाराशी जोडला जात आहे, ज्यामुळे परिसरात खळबळ



उडाली आहे. हल्लेखोरांची ओळख जहीर कॉलनीचा रहिवासी शोएब अहमद एजाज अहमद (३५) अशी पटली आहे. प्रत्यक्षदर्शींच्या म्हणण्यानुसार, शनिवारी संध्याकाळी शोएब असोरिया पेट्रोल पंपाजवळून जात असताना, आधीच दबा धरून बसलेल्या हल्लेखोरांच्या एका गटाने त्याला घेरले आणि अचानक त्याच्यावर हल्ला केला. हल्लेखोरांनी शोएबला गंभीर जखमी

केले. घटनेदरम्यान, परिसरात हवेत गोळीबाराचा आवाज ऐकून घटनास्थळी उपस्थित असलेले लोक हादरले. गोळीबाराची बातमी वाऱ्यासारखी पसरली, ज्यामुळे आजूबाजूच्या परिसरात घबराट पसरली. पोलिसांनी अद्याप गोळीबाराची अधिकृत पुष्टी केली नसली तरी, अफवांमुळे प्रशासनाची चिंता वाढली आहे. हल्ल्यानंतर लग्गेच जखमी शोएबला जिल्हा सामान्य रुग्णालयात दाखल करण्यात आले. घटनेची माहिती मिळताच, शोएबच्या कुटुंबीयांची मोठी गर्दी आणि शेकडो समर्थक रुग्णालयाबाहेर जमले. परिस्थितीचे गांभीर्य लक्षात घेऊन, ठाणेदार मनोहर कोटनाके आपल्या पथकासह तात्काळ घटनास्थळी पोहोचले आणि त्यांनी

कायदा व सुव्यवस्था राखण्याचे निर्देश दिले. जखमीला प्रथमोपचार दिल्यानंतर, डॉक्टरांनी त्याला चांगल्या उपचारांसाठी एका खाजगी रुग्णालयात पाठवले. घटनेचे गांभीर्य लक्षात घेऊन पोलिसांनी तपास सुरू केला आहे. हल्ल्यामुळे घटनास्थळी घबराट पसरली. घटनास्थळी गोळीचे रिकामे कवच सापडल्याने परिस्थितीचे गांभीर्य वाढले. घटनेचे गांभीर्य लक्षात घेता, डीसीपी श्यामपुणे, गुन्हे शाखेचे पीआय दिनेश पहातोडे आणि अनुल वर हे झाले. दलासह घटनास्थळी दाखल झाले. काही संशयितांना ताब्यात घेण्यात आले असून त्यांची चौकशी सुरू आहे. परिसरातील तणाव लक्षात घेता पोलीस बंदोबस्त वाढवण्यात आला आहे.

ट्रक चालकाकडून अडत व्यापाऱ्याची १३ लाखांनी फसवणुक प्रकरण उघड

प्रतिनिधी २१ जून

अमरावती : ट्रक चालकाने खोटे नाव व क्रमांक देवून मालवाहू ट्रकद्वारे अडद व्यापा-याची १३,००,०००/- रु. ची केलेल्या फसवणुकीचा गुन्हा गाडगेनगर पोलीसांनी उघड केले.

सदर गुन्हा दाखल होताच पो.स्टे. गाडगेनगर येथील व.पो.नि. गौरखनाथ जाधव सा यांनी डि.बी. पथकाचे प्रमुख पोउपनि योगेश श्रीवास व त्यांचे पथकातील अंमलदार यांना तात्काळ गुन्हा उघड करण्याचे सुचना देवून रवाना केले असता त्यांनी तपास करत गुन्हात वापरलेला ट्रक क्रमांक खोटा असल्याचे निष्पन्न केले तसेच ट्रक चालकाने त्याचे सांगितलेले नाव हे देखील खोटे असल्याचे उघड झाले. सदरचा गुन्हा उघड यावा म्हणुन पथकातील



अधिकारी व अंमलदार यांनी घटनास्थळावरील सि.सी.टी.व्ही. फुटेज व हायवे रोडवरील ठोलनाक्यावरील सि.सि.टी.व्ही. फुटेजची पाहणी करून संपुर्ण महाराष्ट्रातील अश्या प्रकारचे ठकवणुकीचे गुन्हे करणारे अभिलेखावरील गुन्हेगाराची कधीही बदल झाला नाही. अमरावतीतील त्यांचे घर आणि राहणे अत्यंत साधे होते. आपल्या आमदार निधीचा एक-एक रूपया कुठे आणि कसा खर्च झाला, याचा हिशोब ते दरवर्षी पुस्तिकेच्या माध्यमातून

क्रमांक रमेश मिड्डू राठोड यास ताब्यात घेवून सदर गुन्हा अनुषंगाने सखोल विचारयुस केली असता त्याने ट्रक चालक शिवाजी त्र्यंबक राठोड याचे सोबत मिळून ट्रकवर खोटी नंबर प्लेट लावून सदरचा गुन्हा केला असल्याचे कबुल केले आहे. त्याने दाखविलेले प्रमाणे ग्राम फरकांडा, ता. पालम जि. परभणी येथील व्यापारी याचेकडून त्याने आरोपीकडून विकत घेतलेला २०० क्विंटल सोयाबीन इतर ठिकाणी विकल्याने त्यामध्ये नगदी १२०००००/- रु. पुरावा म्हणुन जप्त करण्यात आले आहे. तसेच आरोपीतांनी गुन्हा करतांना वापरलेला मुळ ट्रक क्रं. Mh40/AK-3811 किं.अं. ८,००,०००/- रु. चा असा एकुण २०,००,०००/- रु. चा माल जप्त करून सदरचा किलष्ट स्वरुपाचा व अत्यंत गुंतागुंतीचा गुन्हा उघडकीस आणला आहे.

अमरावतीच्या पाणीपुरवठ्याचे शिल्पकार होते प्रा. बी. टी. देशमुख- आमदार रवी राणा

महाराष्ट्र जीवन प्राधिकरणाच्या एका बैठकीत जुन्या नोंदी पाहताना एक महत्त्वाचा इतिहास समोर आला. तब्बल ३५ वर्षांपूर्वी माजी आमदार प्रा. बी.टी. देशमुख यांच्या सातत्यपूर्ण संघर्षामुळे अप्पर वर्धा प्रकल्पातून अमरावती शहरापर्यंत पाणीपुरवठा करणारी पाइपलाइन मंजूर होऊन तिची अंमलबजावणी सुरू झाली होती. आज अमरावती आणि बडनेरा शहरातील नागरिकांना मुबलक प्रमाणात मिळणारे पाणी हे त्यांच्या दूरदृष्टीचे आणि अथक प्रयत्नांचे फलित आहे. याचा आम्हाला



मनापासून अभिमान आहे. आज अनेक वर्षांनंतर याच योजनेअंतर्गत जुन्या पाइपलाइनच्या जागी नवीन पाइपलाइन टाकण्यासाठी मुख्यमंत्री देवेंद्र फडणवीस यांच्या पुढाकारातून सुमारे ८५० कोटी रुपयांचा निधी उपलब्ध करून देण्यात आला आहे. त्यामुळे भविष्यातही शहराचा पाणीपुरवठा अधिक सक्षम आणि शाश्वत होणार आहे.

प्रा. बी. टी. देशमुख हे अत्यंत निष्कलंक, अभ्यासू आणि

जनहितासाठी झटणारे व्यक्तिमत्व होते. त्यांच्या निधनाने केवळ विदर्भानेच नव्हे, तर संपूर्ण महाराष्ट्राने एक मूल्यनिष्ठ आणि लोकहितवादी नेतृत्व गमावले आहे. त्यांच्या कार्याची प्रेरणा पुढील पिढ्यांना सदैव मार्गदर्शक ठरेल.

- रवी राणा

अध्यक्ष, आश्वासन समिती, मुंबई तथा आमदार, बडनेरा विधानसभा मतदारसंघ

विदर्भसिंचन अनुशेष निर्मूलनाचे महर्षि, गाढे अभ्यासक तथा माजी विधान परिषद सदस्य प्रा. बी.टी. देशमुख यांचे निधनाप्रसंगी संत गाडगे बाबा अमरावती विद्यापीठाचे कुलगुरू डॉ. मिलिंद बारहाते यांचे शोकसंवेदना व्यक्त करतांना म्हणाले, एका ध्येयवादी शिक्षकापासून ते सलग ३० वर्षे विधान परिषदेत शिक्षकांचे आणि विदर्भाचे प्रतिनिधित्व करणारे झुंझार लोकप्रतिनिधी असा प्रा. बी.टी. देशमुख यांचा प्रवास थक्क करणारा आहे. सभागृहाचा सर्वोच्च तांत्रिक अभ्यास, कायद्याची अचूक जाण, आकडेवारीचा सखोल व्यासंग आणि संयत मांडणी यामुळे

त्यांनी विधिमंडळात स्वतःचा एक वेगळाच दरारा निर्माण केला होता. सभागृहाचा चालता-बोलता नियमसंग्रह अशी त्यांची ख्याती होती. सभागृहाचे सभापती म्हणून सुद्धा त्यांनी उल्लेखनीय कार्य केले आहे. अमरावती विद्यापीठ व डॉ. पंजाबराव देशमुख कृषी विद्यापीठ, अकोलाच्या स्थापनेत त्यांचे महत्त्वपूर्ण योगदान होते. प्रा.बी.टी. देशमुख यांचा जन्म अत्यंत सामान्य कुटुंबात झाला. गरिबी आणि संघर्षाचे चटके सोसत त्यांनी आपले उच्च शिक्षण पूर्ण केले. प्रा.बी.टी. देशमुख हे जरी पदवीधर आमदार असले, तरी त्यांचे कार्य केवळ शैक्षणिक क्षेत्रापुरतेच मर्यादित नव्हते. विदर्भावर होणाऱ्या आर्थिक आणि प्रादेशिक अन्यायाची त्यांना तीव्र जाणीव होती. दांडेकर समिती आणि केळकर समितीच्या अहवालांचा सखोल अभ्यास करून त्यांनी

विदर्भाच्या सिंचनाचा आणि विकासकांचा हजारो कोटी रूपयांचा अनुशेष राज्य सरकारच्या डोळ्यात अंजन घालून दाखवून दिला. अमरावती शहरासह अन्य शेकडो गावांची तृष्णातृप्ती करणारे अप्पर वर्धा धरणाच्या निर्मितीत त्यांचे महत्त्वपूर्ण योगदान राहिले असून पेढी धरणासाठी त्यांचा आग्रह होता. त्यांच्या अभ्यासू मांडणीमुळे सरकारला अनेकदा विदर्भासाठी विशेष निधीची घोषणा करावी लागली होती. कुलगुरू पुढे म्हणाले, ३० वर्षे आमदारकी भूषवूनही त्यांच्या राहणीमानात कधीही बदल झाला नाही. अमरावतीतील त्यांचे घर आणि राहणे अत्यंत साधे होते. आपल्या आमदार निधीचा एक-एक रूपया कुठे आणि कसा खर्च झाला, याचा हिशोब ते दरवर्षी पुस्तिकेच्या माध्यमातून



प्रा. बी.टी. देशमुख यांचे दुःखद डॉंगर कोसळला, ते दुःख सहन करण्याची शक्ती ईश्वर त्यांना देवो आणि स्व.बी.टी. देशमुख यांच्या आत्माच्या चिरंशांती लाभो, अशी ईश्वरचरणी सामुहिक प्रार्थना करून त्यांना विद्यापीठातर्फे त्यांना विनम्र श्रध्दांजली अर्पण करतो.